



# Kunsill Lokali L-Imġarr

22, Triq Sir Harry Luke, L-Imġarr, MGR 1501, Malta  
mgarr.lc@gov.mt - [www.mgarrlc.com](http://www.mgarrlc.com)

## MINUTI

### Laqgħa tal-Kunsill Lokali tal-Imġarr

### Is-Seba' Leġislatura, Laqgħa numru 75

**Nhar it-Tnejn 17 ta' Settembru 2018, fil-5:00pm**

Il-Kunsill Lokali ta' l-Imġarr issejjaħ fl-Uffiċċju Amministrattiv tiegħu li jinsab f' 22, Triq Sir Harry Luke, l-Imġarr, sabiex jiltaqa' għall-Laqgħa tal-Kunsill numru 75 tas-Seba' Leġislatura, nhar it-Tnejn 17 ta' Settembru 2018, fil-5:00 ta' filgħaxija.

### PREŻENTI

Paul Vella – Sindku  
Eman Vella – Deputat Sindku  
Clayton Gauci - Kunsillier  
Mario Sammut – Kunsillier  
Elia Borg - Kunsillier

### ASSENTI B' APOLOĠIJA (Skont Ordni Permanenti 14A (3))

Hadd

### ASSENTI

Hadd

### UFFIĊĊJAL PREŻENTI

Cyprian Dalli - Segretarju Eżekuttiv

### PUBBLIKU

Hadd

### ---- MINUTI -----

- i. Il-laqgħa bdiet fis-5:26pm.
- ii. Il-Laqgħa kienet preseduta mis-Sindku, Paul Vella.
- iii. Il-laqgħa xxandret dirett fuq il-pagna elettronika tal-Kunsill permezz tas-sistema tal-live-streaming.



# Kunsill Lokali L-Imġarr

22, Triq Sir Harry Luke, L-Imġarr, MGR 1501, Malta  
mgarr.lc@gov.mt - [www.mgarrlc.com](http://www.mgarrlc.com)

iv. L-Aġenda tmexxiet fuq l-Aġenda segwenti :

- 75.1 Qari tal-ittri ta' apologiji;
- 75.2 Kunsiderazzjoni u Approvazzjoni tal-Minuti;
- 75.3 Kommunikazzjoni mis-Sindku;
- 75.4 Korrispondenza
- 75.5 Twegibiet għall-Mistoqsijiet tal-Kunsillieri;
- 75.6 Rapport;
- 75.7 Temi ohra ta' Xogħol ieħor tal-Kunsill Lokali li jkunu meħtieġa;
- 75.8 Kunsiderazzjoni u Approvazzjoni ta' l-Iskeda tal-Pagamenti;
- 75.9 Mozzjonijiet;
- 75.10 Attivitajiet tal-Kunsill fil-gimghat li ġejjin
- 75.11 Rendikont ta' xogħlijiet li qed jagħmel il-Kunsill
- 75.12 Tmiem tal-Laqqgħa u data tal-Laqqgħa li jmiss

TMIEM

**75.1 Qari tal-ittri ta' apologiji**

- 75.1.1 Is-Segretarju Eżekuttiv informa li ma kienx irċieva l-ebda' nota ta' apologija għal din il-laqqgħa.
- 75.1.1.i fil-5:29pm daħal il-Kunsillier Clayton Gauci.

**75.2 Kunsiderazzjoni u Approvazzjoni tal-Minuti.**

- 75.2.1 Il-Minuti ġew mibgħuta lill-membri tal-Kunsill minn qabel, u għaldaqstant ġew meqjusa moqrija u ġew approvati kif ipprezentati u ffirmati mis-Sindku u s-Segretarju Eżekuttiv.



## 75.3 **Komunikazzjoni mis-Sindku**

- 75.3.1 Is-Sindku semma' li hemm il-ħsieb li jiġi żvilluppat post ta' maħżen fejn Triq l-Alwiza. Qed nitkellmu mal-perit tal-kunsill biex dan il-proġett isir.
- 75.3.2 Is-Sindku informa li saru laqgħat mal-Awtoritajiet ikkonċernati fuq is-servizzi tad-dawl u l-ilma fin-nursery tal-football, biex dawn ikollhom arloġġi u servizzi differenti minn dak tal-post li għandu il-Kunsill hemmhekk.
- 75.3.3 Is-Sindku informa li kien hemm proposta sabiex il-ftuħ uffiċċjali tal-proġett tal-Għasfura isir nhar id-19 ta' Novembru.
- 75.3.4 Is-sindku ħabbar ukoll li kienet ser issir mawra għal-Mathi, fl-Italja : belt li għandha ġemellaġġ mal-Imġarr. Din ser issir bejn it-13 u s-17 ta' Diċembru, u hemm numru sabiħ ta' parteċipanti mill-Imġarr li jlaħħaq aktar minn 100 persuna.
- 75.3.4.i Fis-17:42 daħal il-Kunsillier Mario Sammut.
- 75.3.5 Is-Sindku semma' li kien ser jressaq proposta sabiex issir gabra żejda tal-borża is-sewda nhar ta' Tnejn wara diversi rapporti mir-risidenti.

## 75.4 **Korrispondenza**

- 75.4.1 Is-Segretarju Eżekuttiv ressaq diversi Memos, Ċirkolarijiet u korrispondenzi oħra mil-entitajiet governattivi, fosthom id-DLG, l-AKL u l-Awtorita' tal-Ippjanar.
- 75.4.2 Is-Segretarju Eżekuttiv ressaq korrispondenza mingħand il-Ministeru tat-Trasport dwar proposta biex Triq Sir Harry Luke issir one-way. Il-Kunsill ser jitlob li ssir laqgħa dwar dan qabel mal-Kunsill jikkommetti ruħi dwar din il-proposta.
- 75.4.3 Il-Kunsill iddiskuta talba sabiex isiru 'traffic-clamers' fi' Triq il-Banjijiet Rumani, in-naħa t' isfel. Wara li dan ġie diskuss, il-Kunsill qabel li dawn ma jsirux peress li setgħu ikunu aktar ta' periklu għas-sewwieqa milli ta' ġid.

## 75.4.5 **Tweġibiet għall-Mistoqsijiet tal-Kunsillieri**

- 75.5.1 Ma kienx hemm mistoqsijiet mill-Kunsilliera għal din il-laqgħa.



## 75.6 **Rapporti**

75.6.1 Ma kienx hemm rapporti waqt din il-laqgħa.

## 76.7 **Temi oħra ta' Xogħol ieħor tal-Kunsill Lokali li jkunu meħtieġa**

76.7.1 Ma kienx hemm temi oħra diskussi waqt din il-laqgħa.

## 75.8 **Kunsiderazzjoni u Approvazzjoni tal-iskeda tal-pagamenti**

75.8.1 Is-Segretarju Eżekuttiv ressaq l-iskeda tal-pagamenti numru 10 li kienet tammonta għall-Ewro 18,558.94.

75.8.2 Din l-iskeda giet approvata unanimament.

## 75.9 **Mozzjonijiet**

75.9.1 Ma ġewx ipprezentati mozzjonijiet għal din il-laqgħa.

## 75.10 **Attivitajiet tal-Kunsill fil-ġimgħat li ġejjin**

75.10.1 Ġie deċiż li l-ftuħ tal-proġett tal-bandli ta' Wesgħat il-Ġublew isir nhar il-Hadd 4 ta' Novembru fil-11:00am.

75.10.2 Il-Hadd 30 ta' Settembru ser isir l-International Folk Festival, imtella' mir-Reġjun Tramuntana, fuq iz-zuntier tal-knisja parrokkjali tal-Imġarr.

75.10.3 Il-Laqgħa annwali tal-Kommunita' ser issir nhar il-Ġimgħa 21 ta' Diċembru 2018.



# Kunsill Lokali L-Imġarr

22, Triq Sir Harry Luke, L-Imġarr, MGR 1501, Malta  
mgarr.lc@gov.mt - [www.mgarrlc.com](http://www.mgarrlc.com)

## **75.11 Rendikont tax-xogħlijiet li qed jagħmel il-Kunsill**

- 75.11.1 il-Kunsill iddiskuta dwar ix-xogħlijiet tal-miżura 4.3 li qegħdin isiru. F' dan il-proġett, gie rrapportat li Trejjet tal-Ballut kienet tlestiet filwaqt li kienet kważi tlestiet ukoll Trejqa ta' Bingemma.
- 75.11.2 Il-Kunsill approva li issir talba għall-estenzjoni tal-għeluq ta' dan il-proġett għall-31 ta' Ottubru 2018. Is-Segretarju Eżekuttiv ser idahħal din it-talba għand l-awtorita' tal-immannigjar tal-fondi.
- 75.11.3 Is-Sindku semma' li kien hemm bżonn li jitwaħħlu tabelli ta' STOP fi' Triq Palma in-naħa t' isfel, kif ukoll issir bankina hdejn Triq il-Fidloqqom.

## **75.12 Tmiem tal-Laqgħa u data tal-Laqgħa li jmiss**

- 75.12.1 Il-Laqgħa ntemmet fis-7:23pm.
- 75.12.2 Il-Laqgħa numru 76 tal-Kunsill issejthet għal-nhar l-Erbgħa, 17 ta' ottubru 2018, fil-5:00pm, fl-Uffiċċju Amministrattiv tal-Kunsill Lokali ta' l-Imġarr.

*Paul Vella*  
**Sindku**

*Cyprian Dalli*  
**Segretarju Eżekuttiv**